



ERTEREYA KUNAMA KOIBISA DEMOKRASIYA SUNADA (ERKUKODISU)  
 ዲሞክራሲያዊ ምንቅስቃሴ ሓርነት ኩናማ ኤርትራ (ዲሞሓኩኤ)  
 الحركة الديمقراطية لتحرير كوناما اريتريا  
 DEMOCRATIC MOVEMENT FOR THE LIBERATION OF THE ERITREAN KUNAMA (DMLEK)

**መልእክቲ ደገፍ ዲሞክራሲያዊ ምንቅስቃሴ ሓርነት ኩናማ ኤርትራ (ዲሞሓኩኤ)**  
**ኣብ ሓድነታዊ ጉባኤ ግሃደኤን ምደፍኤን**

**ዝኸበርኩም ኣሰናዳኢ ሽምግሌ ሓድነታዊ ጉባኤ ግሃደኤን ምደፍኤን፤**

**ዝኸበርኩም ኣባላት መርሕነት ናይ ክልቲኡ ውድባትን፤**

**ዝኸበርኩም ኣባላትን ተሳተፍቲ ጉባኤ ናይ ክልቲኡ ውድባትን፤**

**ዝኸበርኩም ዕዳማት ኣጋይሽ ሓድነታዊ ጉባኤ ናይ ክልቲኡ ውድባት**

ሰውራዊ ሰላምታ ብምቅደም ኣብዚ ክቡር ዕለትን መድረኽን ተረኪቢ ውድባዊ መልእክቲ ንክሕልፍ ዕድል ብምርካብይ ብሽም መሪሕ ውድብ ብሄር ኩናማ ዲሞሓኩኤ ምስጋና የቀርብ። ዲሞክራሲያዊ ምንቅስቃሴ ሓርነት ኩናማ ኤርትራ (ዲሞሓኩኤ) ሓድነት ሓይሊ ምኻኑ ይኣምን። ሓይሊ ንምርካብን ሓድነት ንምርግጋጽ ዝኸፈል ዋጋ ከኣ ቀሊል ኣይኮነን። ተሞክሮና ከኣ ንሱ እዩ ዝገልጽ። ክልቲኡ ኣሓት ውድባት ናብዚ ደረጃ ንምብጻሕ ዝገበርኩም ጸዕርን ዝኸፈልኩም መስዋእቲ ካብ ብዓልኩም ንላዕሊ ዝምስክር የለን። ኹሉ ውረድ ደይብ ስዲርኩም ናብዚ ብምብጻሕኩም እንቋዕ ደስ በለኩም። እቲ ቃልሲ ተጀሚሩ እምበር ኣይተዛዘመን። ከበድቲ ብድሆታት ኣብ ቅድሜናን ቅድሜኩም ተገቲሮም ኣሎው። ኹሉ ከኣ ፍታሕ ዝሓትት እዩ። ናብ ሕድነታዊ ጉባኤ ምእታውኩም እቲ ቀዳማይ ጸዕሪ ኮይኑ እቲ ካልኣይ ብድሆ ከኣ ነቲ ዝተረጋገጸ ሓድነት ብከመይ ይተሓሉን ምክንኻንን እዩ። ካብ ተሞክሮና ክልተ ዓንዲታት ወስ ክነብል ንፈቱ።

እቲ ቀዳማይ ናይ ሓድነት ማዕከላይ ስሕበት ዝኾነ ሓይሊ (ኮር) ምፍጣር እዩ። ኮር ብጸሎትን ብምህዞ ኣይፍጠርን። ኮር ብስራሕን ካብ ስራሕ ብዝመጸእ ምትእምማን እዩ ዝፍጠር። ተወፋይነትን ውድባዊ ስነ ስርዓት ካብቶም ቀንዲ ረቕሕቲ ናይዚ ሓድነታዊ ጸጋ እዩ። ካልኣይ ከኣ ውድባዊ ጥርናፌ እዩ። ጥርናፌውን ሓይሊ እዩ። ዘይተጠርነፈ ሓይሊ ታሪኽ የብሉን። ዘይተጠርነፈ ውዳቤ ታሪኽ ክሰርሕ ኣይክእልን። ታሪኽ ዝሰርሕ ሓፋሽ እኳ እንተኮነ ዘይተጠርነፈ ሓፋሽ ብዓል ታሪኽ ኣይኮነን። ህዝቢ ኤርትራ ኣብ ትሕቲ ተጋድሎ ሃገራዊ ናጽነት ስለ ተጠርነፈ ጥራይ እዩ ሓዲሽ ታሪኽን ሃገርን ክሰርሕን ዝኸኣለ። ናብዚ መድረኽ ንምምጻእ ዝኸፈልኩም መስዋእቲን ስንክልናን መሰረት ታሪኹም ስለዝኾነ ነግ ፈረግ ክትብሉ ኣይግብኣኩምን። ብዓልኩምን ብኢድኩም

ስለ ዝሰራሕኩም ምናልባት ከም ቀሊል ገርኩም ትርጉምን ትወስዱዎን ትኮኑ። ከምቲ ነዚ መድረኽ ብምርግጋጽኩም ዝተሰማዕኩም ክብርን ተሓጓስን እቲ ሓድነት ዘይኸውን ምስ ኮነውን እቲ ሓዘን መጻርኡ እዩ ዝኸውን። ሰራሕካ ካብ ምፍንጣሕ ካብ ቀደሙ ዘይምስራሕ ይምረጽ። ስራሕ ስረት ዝገበረን ጥርናፌ ባህልኡ ዝገበረ ኮር ብምፍጣር ነቲ ንርእዩ ዘለና ሓድነት ናብቲ ዝድለ ቦትኡ ንምብጻሕ ጸግሩ። ህዝቢ ኩናማን ዲሞክራሲን ከኣ ኣብ ጎንኹም ኣለና። ሓድነት ምስ ኣክብካን ምስ ደልዲልካ ኩሉ ሰብ ይፈትወካን ይቀርብካን። እንተ ደኺምካን ፋሕ ፋሕ እንተኢልካ ግን ዝዘክረካውን ኣይክህሉን እዩ። ክልቲኡ ኣሓት ወድባት ነዚ ታሪኽ ብምጽሓፈኩም ሕጉሳት ኢና። ዚያዳ ንሕጎሰሉ ግን እቲ ሓድነት ቀጻልነትን ርዝነት ምስ ዝህልዎ እዩ። እቲ ትመርሑዎ መሰረታት ቁሊሕ ኢልኩም ረኣዩዎም። ነቲ ዝፈጠርኩም ሓድነት ኣስተማቂሮም ናብ ቅድሚት ንክደፍኡ ምእንቲ ዕድል ሃቡዎም። ኣብ ውራይኩም ተረኪቦ ነዚ መልእኽቲ ብምሕላፊይ ደገመ የመስግነኩም።

**ዓወት ንሓድነታዊ ጉባኤ ግሃድኤን ምደፍኤን!!**

**መትከላት ዲሞክራሲ ንዘልኣለም ክዕንበቡ እዮም!!**

11/11/2014